

UOT 633.1

**BEYNƏLXALQ SELEKSIYA MƏRKƏZLƏRİNDƏN İNTRODUKSIYA OLUNMUŞ  
BUĞDA GENOTİPLƏRİNİN BƏZİ AQRO-MORFOLOJİ ƏLAMƏTLƏRİNİN,  
MƏHSULDARLIQ VƏ MƏHSUL KOMPONENTLƏRİNİN TƏDQIQI****İ.Q.İBRAHİMOVA****Azərbaycan KTN Əkinçilik Elmi Tədqiqat İnstitutu**

*Məqalə Beynəlxalq seleksiya mərkəzlərindən introduksiya olunmuş müxtəlif buğda pitomniklərinin 2016-17 vegetasiya ilində bəzi aqro-morfoloji əlamətlərinin, məhsuldarlıq və məhsul komponentlərinin tədqiqinə həsr olunmuşdur. Optimal aqro-morfoloji əlamətlərə və yüksək dən məhsuldarlığına malik buğda genotipləri aşkar olunmuşdur. Dən məhsuldarlığı ilə sünbüldə dən sayı və kütləsi müsbət, əhəmiyyətli korrelyasiya göstərmişdir.*

**Açar sözlər:** buğda, seleksiya, sünbülmə tarixi, bitkinin boyu, dən məhsuldarlığı, məhsul komponentləri

Buğda (*Triticum L.*) əsas ərzaq bitkisi olaraq əhalinin böyük əksəriyyətinin qida mənbəyini təşkil etməklə həm istehsalına, həm də əkin sahəsinə görə dənli bitkilər içərisində aparıcı yerlərdən birini tutur [3].

Respublikamızda taxılçılığın inkişafı təkcə onun əkin sahələrinin artırılması ilə deyil, yüksək məhsuldar, keyfiyyətli sortların yaradılması və onun istehsalata tətbiqi hesabına olmalıdır. Buğda ekoloji baxımdan geniş becərmə spektrinə və digər dənli bitki növləri ilə müqayisədə adaptasiya xüsusiyyətinə görə fərqlənir [2].

Əkinçilik Elmi-Tədqiqat İnstitutunda yerli və beynəlxalq mərkəzlərlə əməkdaşlıq əsasında introduksiya olunmuş buğda sort nümunələrindən ibarət zəngin genofond toplanmışdır. Bu genofondan biotik və abiotik stresslərə davamlılığına, arxitektonikasına, məhsuldarlıq və dən keyfiyyətinə görə nümunələr seçilmiş və seleksiyada ilkin material kimi istifadə edilir. Seçilmiş materiallardan morfofizioloji əlamətləri öyrənmək üçün sahələri genişləndirilərək əkilmişdir. Buğda bitkisiində əsas diqqəti çəkən parametrlərdən biri onun məhsuldarlığıdır. Bərk və yumşaq buğdalarda dən məhsulu 3 komponent: vahid sahədə sünbüllərin sayı, sünbüldə dən sayı və kütləsinə görə qiymətləndirilir [11]. Bəzi tədqiqatlara görə sünbüldə dən sayı [12], digər tədqiqatlara görə sünbüldə dən kütləsi [10] məhsulu təyin edən əsas komponentlərdir. Bitkilərin məhsuldarlığı vegetasiya ərzində ona təsir edən təbii faktorlardan, yaranan şəraitdən və bitkinin genetik xüsusiyyətlərindən asılıdır [4, 5]. Buğda genotiplərinin böyümə və inkişafı gedişində məruz qaldığı su stressi bitkinin boyunun, dən məhsuldarlığının, sünbülün uzunluğunun və eninin, sünbüldə sünbülcük sayının, sünbüldə dən sayının və kütləsinin, 1000 dən kütləsinin azalmasına səbəb olur [1].

N.İ.Vavilova (1935) görə bitkilərin genofondundan səmərəli istifadə seleksiyanın genetik əsaslarının başlıca şərtidir. Buğdaların seleksiyasında ən böyük çətinlik qiymətli əlamət və xüsusiyyətləri vahid genotipdə toplamaqdır [6].

Məhsuldarlıq mürəkkəb əlamət olub ontogenezdə əsas məhsul elementlərinin ardıcıl formalaşması prosesinin nəticəsidir [9]. Bütün dövrlərdə vahid sahədən məhsuldarlıq sortun əsas göstəricisi, xəstəlik, zərərvericilərə, yatmaya və digər əlverişsiz mühit amillərinə davamlılıq əsas şərt olmuşdur. Morfogenez, davamlılıq, məhsul komponentlərinin kəmiyyət göstəriciləri, ontogenezin ayrı-ayrı mərhələlərinin uzunluğu potensial məhsuldarlığın formalaşmasına təsir göstərir.

**Tədqiqatın məqsədi.** Introduksiya olunmuş və genofondada ( $1\text{m}^2$ ) ilkin sınaqdan keçirildikdən sonra seçilmiş buğda genotiplərinin nisbətən böyük sahədə ( $5\text{m}^2$ ) optimal şəraitdə becərməsi zamanı bəzi morfoloji, aqronomik göstəricilərinin, dən məhsuldarlığı, məhsul komponentlərinin təyini və növbəti seleksiya mərhələsi üçün əlverişli genotiplərin seçilməsi olmuşdur.

**Material və metodlar.** Təcrübələr ƏETİ-nin Bitki fiziologiyası və biotexnologiya şöbəsinin təcrübə sahəsində 2016-2017-ci vegetasiya ilində, Beynəlxalq Seleksiya Mərkəzləri CİMMYT (Qarğıdalı və Buğdanın Yaxşılaşdırılmasının Beynəlxalq Mərkəzi) və ICARDA-dan (Quraq Ərazilərdə Kənd Təsərrüfatı Tədqiqatlarının Beynəlxalq Mərkəzi) İWWYP (Pazıqlıq Buğdanın İnkişafı Beynəlxalq Proqramı) xətti ilə Əkinçilik ET İnstitutuna introduksiya olunmuş buğda genotiplərindən seçilmiş 98 nümunələr üzərində aparılmışdır. Hər bir nümunə sahəsi  $5\text{m}^2$  olan ləkələrdə cərgəarası 25 sm olmaqla 5 cərgədə əkilmişdir. Tarla şəraitində fenoloji müşahidələr çıxışdan başlayaraq tam yetişmə fazasına qədər Kupermana

görə [7, 8] aparılmışdır. Tədqiq olunan nümunələrin həyat tərzləri, sünbülləmə müddətləri (yanvarın 1-dən sünbülləməyə qədər olan günlərin sayı) müəyyən edilmiş, xəstəliklərə davamlılığı öyrənilmişdir. Nümunələrin tam yetişmə tarixi müəyyən edilərək onların vegetasiya müddəti öyrənilmişdir. Vegetasiyanın sonunda məhsul yığıldıqdan sonra vahid sahədən orta məhsuldarlıq müəyyən edilmişdir.

Xəstəliklərə sirayətlənmə Beynəlxalq Seleksiya mərkəzlərinin metodikaları əsasında aparılmışdır [13].

Məhsuldarlıq və məhsul komponentləri arasında korrelyasiya SPSS 16 kompüter proqramının vasitəsi ilə təyin edilmişdir.

**Nəticələr və onların müzakirəsi.** Cədvəl 1-də “98” nümunədən ibarət buğda genotiplərinin bəzi aqro-morfoloji göstəriciləri verilmişdir. Ən tez sünbülləmə 22.04.- 27.04.17-ci il tarixlərində 23<sup>rd</sup> FAWWON-İR pitomnikində 4, 25.04.-28.04.17-ci il tarixlərində CWANA-16<sup>th</sup> DSBWYT pitomnikində 5 və 02.03-27.04.17-ci il tarixlərində 18<sup>th</sup> İWWYT-İR pitomnikində 2 nümunədə qeydə alınmışdır. Qalan nümunələr isə 02.05.-25.05.17-ci il tarixlərində sünbüllənmişdirlər.

Öyrənilən nümunələrin orta boy göstəricisi də müəyyən edilmişdir. İki pitomnikdə (23<sup>rd</sup>FAWWON-İR və FAWWON-SA) bitkilərin orta boyu (92,5 və 97,0 sm) standart kimi götürülmüş Tale 38 sortundan yüksək olmuş, bu pitomniklərdə boy variasiyası uyğun olaraq, 75,0-110 sm və 84,0-110 sm intervalında dəyişmişdir. CWANA14<sup>th</sup>ESBWYT pitomnikində bitkilər digər pitomniklərə nisbətən alçaqboyu (72-75sm) olmuşdur. Bərk buğdalarda isə (39<sup>th</sup> İDON-MD və 39<sup>th</sup> IDYT-MD) orta boy göstəricisi standart kimi götürülmüş Bərkətli 95 sortundan az (uyğun olaraq, 80,0 və 82,7 sm) olmuşdur.

Xəstəliklər dünyada ərzaq istehsalını 10%-ə qədər azaldır ki, bu da ərzaq çatışmazlığı təhlükəsi yaradır [13]. Xəstəliklərin təsirindən məhsul itkisini azaltmaq üçün yeni davamlı sortların yaradılması əsas şərtlərdən biri kimi qiymətləndirilə bilər [8, 13].

Pitomniklərinlərdə olan nümunələrin vegetasiya dövründə xəstəliklərə davamlılığı da öyrənilmişdir. Nümunələr əsasən unlu şəh xəstəliyi ilə daha çox sirayətlənmiş və 9 ballı şkala üzrə qiymətləndirilmişdir. 17 nümunədə orta davamlı (3-4 bal) və qalan

81 nümunə isə orta həssas və həssas (5-8 bal) olmuşlar. Qonur pas xəstəliyi “98” nümunədən yalnız 14-də (5S-20S səviyyəsində) müşahidə edilmiş, digər nümunələr isə davamlı olmuşlar. Digər xəstəliklərlə sirayətlənmə müşahidə edilməmişdir.

**Cədvəl 1**  
**“98” nümunədən ibarət pitomnikdəki buğda genotiplərinin bəzi göstəriciləri (2016-2017)**

Pitomniklərin adı	Nümunələrin sayı, ədəd	Sünbülləmə tarixi (yan. 1-dən)	Bitkinin boyu, sm	Bitkinin boyu variasiya, sm	Məhsuldarlıq, q/m <sup>2</sup>
Tale 38 (st)		09.05.	88,2		529
23 <sup>rd</sup> FAWWON-İR	14	27.04-03.05	92,5	75,0-110	560
23 <sup>rd</sup> FAWWON-SA	7	03.05-09.05	97,0	84,0-110	500
18 <sup>th</sup> İWWYT-SA	6	27.04-10.05	87,2	78,0-96,4	430
19 <sup>th</sup> İWWYT-İR	12	02.05-10.05	83,4	72,4-94,4	520
CWANA16 <sup>th</sup> DSBWYT	6	25.04-04.05	85,0	78,6-88,6	660
CWANA-14 <sup>th</sup> SBW-ON	8	26.04-02.05	85,4	83,6-87,2	420
CWANA-14 <sup>th</sup> SBWON-HT	18	28.04-29.05	82,8	75,2-89,6	610
CWANA-14 <sup>th</sup> ESBWYT	2	02.05	73,0	72,0-75,0	520
CWANA-14 <sup>th</sup> İSBWYT	4	28.04-02.05	82,5	75,0-90,0	495
Bərkətli 95 (st)		07.05.	88,0		696
39 <sup>th</sup> İDON-MD	11	02.05-28.05	80,0	69,4-90,4	480
39 <sup>th</sup> IDYT-MD	8	28.04-06.05	82,7	79,0-86,4	600

Pitomniklərin orta məhsuldarlığı da öyrənilmiş, müəyyən edilmişdir ki, CWANA-16<sup>th</sup>DSBWYT, CWANA-14<sup>th</sup>SBWON-HT və 23<sup>rd</sup>FAWWON-İR pitomniklərində sortnümunələrin orta məhsuldarlığı standartla müqayisədə yüksək (660, 610 və 560 q/m<sup>2</sup>) olmuşdur. Bu da standart kimi götürülmüş Tale 38 sortundan (529 q/m<sup>2</sup>) uyğun olaraq, 131, 81,0 və 31,0q çox olmuşdur. Digər tədqiq edilən pitomniklərdə isə orta məhsuldarlıq standartdan aşağı olmuşdur. Bərk buğdalarda isə (39<sup>th</sup> İDON-MD və 39<sup>th</sup> IDYT-MD) orta məhsuldarlıq standart kimi götürülmüş Bərkətli 95 sortundan uyğun olaraq, 216,0 və 96,0 q az olmuşdur.

“98” nümunədən ibarət pitomnikdəki buğda genotiplərində məhsulun struktur elementlərinin analizləri də aparılmışdır (Cədvəl 2). Öyrənilən pitomniklərdən sünbülün kütləsinin orta qiyməti 39<sup>th</sup> İDON-MD pitomnikində ən yüksək (3,66 q), CWANA-14<sup>th</sup>ESBWYT-də isə ən aşağı (2,23 q) olmuşdur. Öyrənilən pitomniklərdə sünbülün uzunluğunun orta qiyməti 6,40-12,2 sm, sünbüldə dənin sayı və kütləsi isə uyğun olaraq, 32,3-54,7 ədəd və 2,00- 3,00 q ntervalında dəyişmişdir. 1000 dənin kütləsinin orta qiyməti bərk buğda pitomniklərində (50,1-54,1 q) yumşaq buğda pitomniklərinə (38,9-45,7 q) nisbətən daha yüksək olmuşdur.

**Cədvəl 2**

**“98” nümunədən ibarət pitomnikdəki buğda genotiplərində məhsulun struktur elementlərinin orta göstəriciləri**

s/s	Pitomniklərin adı	Nümunələrin sayı, ədəd	Sünbülün kütləsi, q	Sünbülün uzunluğu, sm	Sünbülün eni, sm	Sünbülçüklərin sayı, ədəd	Sünböldə dən		1000 dənin kütləsi, q
							sayı, əd.	kütləsi, q	
	Tale 38 (st)		3,43	8,74	1,40	17,8	52,2	2,66	34,4
1	23 <sup>rd</sup> FAWWON-IR	14	3,40	8,82	1,35	17,6	49,5	2,49	45,7
2	23 <sup>rd</sup> FAWWON-SA	7	3,36	10,4	1,31	19,4	50,7	2,35	45,6
3	18 <sup>th</sup> IWWYT-SA	6	2,94	10,2	1,38	18,9	49,8	2,25	40,2
4	19 <sup>th</sup> IWWYT-IR	12	2,85	12,2	1,26	18,1	48,8	2,22	40,2
5	CWANA16 <sup>th</sup> DSBWYT	6	3,11	9,40	1,41	18,1	54,6	2,15	40,5
6	CWANA-14 <sup>th</sup> SBW-ON	8	2,67	8,15	1,20	14,3	32,3	2,00	41,7
7	CWANA-14 <sup>th</sup> SBWON-HT	18	3,04	10,2	1,35	23,3	49,3	2,51	45,0
8	CWANA-16 <sup>th</sup> ESBWYT	2	2,23	9,14	1,48	16,4	52,6	2,25	38,9
9	CWANA-16 <sup>th</sup> İSBWYT	4	2,38	9,80	1,28	12,3	46,2	2,25	42,7
	Bərəkətli 95 (st)		2,23	6,24	1,46	17,8	48,8	2,54	53,9
10	39 <sup>th</sup> İDON-MD	11	3,66	6,40	1,50	18,6	54,3	3,00	50,1
11	39 <sup>rd</sup> IDYT-MD	8	3,44	6,42	1,24	13,4	34,4	2,48	54,1

Məhsuldarlıqla məhsul komponentləri arasında korrelyasiya əlaqəsi öyrənilmişdir (Cədvəl 3).

**Məhsuldarlıq və məhsul komponentləri arasında korrelyasiya əmsalları**

	BB	SU	SE	SSS	SK	SDS	SDK	DM	MDK
BB	1								
SU	0,365**	1							
SE	-0,280**	-0,091	1						
SSS	0,078	0,530**	0,046	1					
SK	0,100	0,164	0,410**	0,296**	1				
SDS	0,017	0,381**	0,349**	0,431**	0,557**	1			
SDK	0,037	0,164	0,312**	0,229*	0,560**	0,508**	1		
DM	0,146	-0,044	0,179	-0,010	0,129	0,242*	0,261**	1	
MDK	0,118	-0,455	0,276**	-0,232*	0,305**	-0,157	0,148	0,152	1

\* - Korrelyasiya 0,05

\*\* - Korrelyasiya 0,01 səviyyədə etibarlıdır

Qeyd: İxtisarlar aşağıdakı kimidir: BB - bitkinin boyu, SK - sünbülün kütləsi, SU - sünbülün uzunluğu, SE - sünbülün eni, SS - sünbülçüklərin sayı, SDS - sünböldə dənin sayı, SDK - sünböldə dənin kütləsi, MDK - 1000 dənin kütləsi, DM - dən məhsuldarlığı.

Məhsuldarlıq və məhsul komponentləri arasında korrelyasiya aşağıdakı kimi olmuşdur: bitkinin boyu ilə sünbülün uzunluğu arasında müsbət, əhəmiyyətli əlaqə müəyyən olunmuşdur. Sünbülün uzunluğu ilə

sünböldə sünbülçüklərin sayı, sünböldə dən sayı arasında, sünbülün eni ilə sünbülün kütləsi, sünböldə dən sayı və kütləsi, 1000 dənin kütləsi arasında müsbət, əhəmiyyətli əlaqə müəyyən olunmuşdur. Sünböldə sünbülçük sayı ilə sünbülün kütləsi, sünböldə dən sayı və kütləsi arasında, sünbülün kütləsi ilə sünböldə dən sayı və kütləsi, 1000 dənin kütləsi arasında müsbət, əhəmiyyətli əlaqə vardır.

Dən məhsuldarlığı ilə sünböldə dən sayı və kütləsi müsbət, əhəmiyyətli əlaqədə olmuşdur. Belə qənaətə gəlmək olar ki, dən məhsuldarlığının artmasına sünböldə dən sayı və sünböldə dən kütləsi artması ilə nail olmaq olar.

Beləliklə, 2015-2016-cı illərdə introduksiya olunmuş müxtəlif təyinatlı beynəlxalq pitomniklərin ekoloji sınağı nəticəsində seçilmiş “98” (77 yumşaq, 21 bərk) buğda sortnəmunəsi üzərində aparılan tədqiqatlar nəticəsində 43 perspektiv buğda genotipi seçilmişdir ki, bunların da 55,6%-i Türkiyə, CIMMYT və ICARDA-nın birgə proqramı əsasında tərtib edilmiş və Türkiyə Respublikasındakı regional təcrübə bazasında ilkin ekoloji sınağı keçirilmiş pitomniklərə

rə (23<sup>rd</sup> FAWWON-IR, 23<sup>rd</sup> FAWWON-SA və 19<sup>th</sup> IWWYT-IR) aid olan nümunələrdir. Tədqiqatın nəticələrinə əsasən demək olar ki, yazlıq yumşaq buğda pitomniklərinə nisbətən IWWIP proqramı əsasında tərtib edilmiş payızlıq buğda pitomnikləri Azərbaycanın torpaq-iqlim şəraitinə daha uyğun olmuşdur.

Tədqiq edilmiş nümunələr içərisində xəstəliklərə və gövdəsi yatmaya davamlı, məhsuldarlığı yüksək olan nümunələr seçilmiş, daha geniş tədqiqat işləri aparmaq üçün 10m<sup>2</sup> sahədə əkilmişdir.

## ƏDƏBİYYAT

1. Allahverdiyev T.İ., Hümətov N.Q. Quraqlıq zamanı buğda genotiplərinin məhsuldarlıq və məhsul komponentlərinin göstəriciləri əsasında tolerantlığın qiymətləndirilməsi. AMEA-nın Xəbərləri (biologiya və tibb elmləri), 2012, cild 67, №3, səh. 102-108. 2. Əliyev C.Ə, Musayev Ə.C., Təlai C.M., Mahmudov R.U. Azərbaycanda buğda seleksiyasının yeni ugurları ƏETİ-nin Elmi əsərləri Məcmuəsi. XXI cild, 2005, s. 6-9. 3. Təlai C.M., Əhmədova F.Ə., Morqunov A.İ., Zamanov A.A. Payızlıq buğdanın yaxşılaşdırılması üzrə beynəlxalq proqram çərçivəsində Əkinçilik Rəsmi Tədqiqat İnstitutunda aparılmış seleksiya işlərinin yekunları. ƏETİ-nin Elmi Əsərləri Məcmuəsi. XXVIII cild, 2017, s. 9-19. 4. Алиев Дж.А. Современное представление об идеальной пшенице» Известия АН Аз.ССР (серия биол. науки), 1983, 3. с. 3-14. 5. Алиев Дж.А. Фотосинтез, фотодыхание и продуктивность генотипов пшеницы *Triticum L.* Известия НАНА (серия биол. науки), 2010, №1, 2. с. 7-51. 6. Вавилов Н.И. Научные основы селекции. М.-Л.; Сельхозгиз. 1935, 246 с. 7. Доспехов В.А. Методика полевого опыта. М., Агропромиздат, 1985, 351 с. 8. Куперман Ф.М. Морфофизиология растений. Морфофизиологический анализ этапов органогенеза различных жизненных форм покрытосеменных растений. Учеб. Пособие для студентов биоло. спец. ун-тов. 4-е изд. Перевып. И до. М., выс. Шк., 1984, 204 с. 9. Рустамов Х.Н. Генофонд пшеницы (*Triticum L.*) в Азербайджане / LAP LAMBERT Academic Publishing, 2016, 164 с. 10. Garcia Del Moral L.F, Rharrabti Y, Villegas D, Royo C (2003) Evaluation of grain yield and its components in durum wheat under Mediterranean conditions: An ontogeny approach. *Agronomy Journal*, 95(2):266-274. 11. Moayedi A.A, Boyce A.N, Barakbah S.S (2010) The Performance of Durum and Bread Wheat Genotypes Associated with Yield and Yield Component under Different Water Deficit Conditions. *Australian Journal of Basic and Applied Sciences* 4(1):106-113. 12. Peltonen-Sainio P, Kangas A, Salo Y, Jaunhiainen L (2007) Grain number dominates grain weight in temperate cereal yield determination: Evidence based on 30 years of multi location trials. *Field Crops Research*, 100:179-188. 13. Rust scoring guide Produced thorough a ground from the government of the Research Institute for plant protection CIMMYT p. 1-11.

### **Исследование некоторых агро-морфологических показателей, продуктивности и компонентов урожая у генотипов пшеницы интродуцированных из международных селекционных центров**

**И.Г.Ибрагимова**

Статья посвящено исследованию некоторых агро-морфологических показателей, продуктивности и компонентов урожая генотипов пшеницы, интродуцированных из Международных Селекционных Центров и выращенных на экспериментальном участке отдела Физиология растений и биотехнология НИИ Земледелия в 2016-2017 вегетационном периоде. Выявлены генотипы пшеницы с оптимальными агро-морфологическими показателями и высокой продуктивностью. Было выявлено положительная и существенная корреляция между продуктивностью, числом и массой зерен в колосе.

**Ключевые слова:** пшеница, селекция, колошения, рост растения, продуктивность, компоненты урожая.

### **The study of some agro-morphological traits, grain yield and yield components of wheat genotypes introduced from International Breeding Centers**

**I.G.Ibrahimova**

The article is devoted to the study of some agro-morphological traits, grain yield and yield components of wheat genotypes introduced from International Breeding Centers and grown at the experimental field of Plant Physiology and Biotechnology Department Research Institute of Crop Husbandry in the 2016-17 growing season. Wheat genotypes with optimal agro-morphological traits and high productivity were revealed. Positive and significant correlations between grain yield, number and mass of kernels in spike were detected.

**Key words:** wheat, breeding, heading time, plant height, grain yield, yield components.